



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV]

WEDNESDAY, NOVEMBER, 6, 2024 / KARTIKA 15, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજસ્ટ્રેટ દ્વારા

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું

નં. એમએજી(૧)/૧૩૨૪૩ થી ૧૩૨૭૧/૨૦૨૪-પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા મત વિભાગની ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા ચૂંટણી -૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે. આ ચૂંટણીના પ્રચાર દરમ્યાન ૭-વાવ વિધાનસભા મતવિભાગની પેટા ચૂંટણી-૨૦૨૪માં સમાવિષ્ટ પાટણ જિલ્લાના સાંતલપુર તાલુકાના કેશરગઢ ગામમાં આવેલ જાહેર મકાનો, ખાનગી મકાનો, માર્ગ, સાઈન બોર્ડ, માઈલ પથ્થરો વિગેરેનો ચૂંટણી પ્રચારના કામે નિરંકુશ -ઉપયોગ કરી જે તે સ્થળની શોભા બગાડી સુરૂચીનો ભંગ થાય તેવી શક્યતા જણાય છે. આ પ્રવૃત્તિ પર અંકુશ રહે તે હેતુથી સાવચેતીના પગલાની આવશ્યકતા જણાય છે. ભારતના ચૂંટણી પંચે પણ આ અંગે જરૂરી દિશા સૂચનો આપેલ છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ભારતીય ન્યાય સંહિતા- ૨૦૨૩ની કલમ-૧૬૩થી મને મળેલ સત્તાની રૂઈએ ૭-વાવ વિધાનસભા મતવિભાગની પેટા ચૂંટણી-૨૦૨૪માં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના વિસ્તારમાં તા.૧૫/૧૦/૨૦૨૪ ના ૧૭.૦૦ કલાકથી તા.૨૩/૧૧/૨૦૨૪ ના ૨૪.૦૦ કલાક (તે દિવસો સુધ્યાંત) સુધી નીચે મુજબ અમલવારી માટે ફરમાવું છું.

- કોઈ ઉમેદવાર/સંગઠન/સંસ્થા અથવા પક્ષ કે તેના અનુયાયી/કાર્યકારી/સમર્થકો કે હમદર્દીએ ખાનગી મકાન ના માલિકની માલિકીની મિલકતો જમીન, મકાન, કંપાઉન્ડની દિવાલનો ચૂંટણી પ્રચાર ઝંબેશ દરમ્યાન પોસ્ટર્સ ચોટાડવા, ચિત્રો લખવા, પ્રતિક ચીતરવા, ધ્વજદંડ ઉભા કરવા, સુત્રો લખવા, પતાકા લટકાવવા, નોટીસો ચોટાડવા કે પ્રદર્શિત અંગે કોઈ સ્થાનિક કાયદો ન હોય અને જો હોય તો તે કાયદાના નિયંત્રણને આધીન ખાનગી મિલકતના માલિક સ્વેચ્છાએ પરવાનગી આપે તો સહેલાઈથી દુર કરી શકાય તેવા જાહેરાતના ધ્વજ/બેનર્સ વિગેરે તે ખાનગી માલિકીની મિલકત પર લગાવી શકાશે. જો સ્થાનિક કાયદો દિવાલ પર લખાણ લખવા કે પોસ્ટર ચોટાડવા પર સ્પષ્ટ પણે મંજૂરી આપતો ન હોય તો ખાનગી મિલકત પર તેની સુધારી ના શકાય તે રીતે બગાડે તેવા લખાણો કે પોસ્ટર્સ મિલકત માલિકીની મંજૂરી મેળવીને પણ લખી શકાશે નહિ/પોસ્ટર્સ ચોટાડી શકાશે નહીં જો સ્થાનિક કાયદો ખાનગી માલિકીની મિલકત પર મંજૂરી લઈને લખાણ લખવા કે પોસ્ટર્સ ચોટાડવા સ્પષ્ટપણે મંજૂરી આપતો હોય તો ઉમેદવાર/પક્ષ મિલકત માલિકની અગાઉથી મંજૂરી લઈને તેમ કરી શકાશે અને માલિકની મંજૂરીની નકલ તેમજ તે લખાણ અને પોસ્ટર્સ ની ઝેરોક્ષ નકલ સાથે ચૂંટણી અધિકારીને કે ચૂંટણી અધિકારીએ તે માટે નિમેલા અધિકારીને ત્રણ દિવસની અંદર નિયત નમુનામાં મોકલવાની રહેશે. આવા પોસ્ટર્સ કે લખાણો પ્રજામાં ધિક્કારની અને દુશ્મનાવટની લાગણી ન ફેલાવે

તેવા હોવા જોઈએ.સ્થાનિક કાયદા કે કોર્ટનો કોઈ હુકમ હોય તો તેને આધીન રાજકીય પક્ષો/ઉમેદવારો/તેઓના કાર્યકરો/તેઓની પોતાની માલિકીની મિલકત પર તેઓની સ્વેચ્છાએ અને કોઈપણ જાતના દબાણ વગર અને બીજાને તકલીફ ન પહોંચાડે તે રીતે બેનર્સ / ધ્વજ/ કટઆઉટ મુકી શકાશે અને જો આ બેનર્સ / ધ્વજ / કટઆઉટ કોઈ ચોક્કસ ઉમેદવારને મત આપવા માટે જણાવતા હશે તો તેને ભારતીય ન્યાય સંહિતા-૨૦૨૩ ની કલમ ૧૭૬ લાગુ પડશે અને તે પ્રમાણે કોઈ પણ વ્યક્તિ ઉમેદવારની મંજૂરી સિવાય તે ઉમેદવારના પ્રચારની જાહેર ખબર વિગેરે બહાર પાડી શકે નહિ અને જો તેમ કરે તો તેઓને રૂ. ૫૦૦/- સુધીનો દંડ થઈ શકે તેમ છે.

(૨) કોઈ ઉમેદવાર / સંગઠન/સંસ્થા અથવા પક્ષ કે તેના અનુયાયીઓ /કાર્યકારી / સમર્થકો કે હમદદે કોઈપણ પ્રકારની જાહેર મિલકતોનો ચૂંટણી પ્રચાર દરમ્યાન ઉપર જણાવેલ કાર્ય માટે ઉપયોગ કરી શકાશે નહિ.

જાહેર મિલકત એટલે જાહેર મકાનો, માર્ગો મહત્વના ચાર રસ્તા પર માર્ગ દિશા બતાવતા સાઈન બોર્ડ, ધોરીમાર્ગ પર માઈલ પથ્થરો, રેલ્વે ફાટકના ચેતવણીના બોર્ડ, રેલ્વે પ્લેટ ફોર્મ, બસ ટર્મીનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટીસ સાઈન બોર્ડનો સમાવેશ થશે.

આ હુકમનો કોઈ પણ ખંડના ભંગ અગર ઉલ્લંઘન કરનાર શપ્થ ગુજરાત પોલીસ અધિનિયમ ૧૯૫૧ની કલમ ૧૩૫ (૧) મુજબ શિક્ષાને પાત્ર થશે. તેમજ સદરહું જાહેરનામાનો ભંગ કરનાર ઈસમ વિરુદ્ધ પોલીસ ફરિયાદ દાખલ કરવાની કાર્યવાહી સંબંધિત મામલતદારશ્રી/પોલીસ અધિકારીશ્રી, તેમજ સંબંધિત ખાતાના અધિકારી/કર્મચારીશ્રીએ કરવાની રહેશે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો

અરવિંદ વિજયન

જિલ્લા મેજસ્ટ્રેટ

પાટણ

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું

નં.એમએજ(૧)/વશી/ ૧૩૩૩૦ થી ૧૩૩૫૮/૨૦૨૪ પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા- મતવિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતદાર વિભાગની પેટા ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે. આ ચૂંટણી મુક્ત અને ન્યાયી વાતાવરણમાં સંપન્ન થાય તે માટે કેન્દ્રિય ચૂંટણી પંચ દ્વારા ચૂંટણીના ઉમેદવારો તેમજ રાજકીય પક્ષો માટેની આદર્શ આચાર સંહિતા બહાર પાડવામાં આવેલી છે. આ ચૂંટણીઓ મુક્ત અને ન્યાયી વાતાવરણમાં સંપન્ન થાય તે માટે કેન્દ્રિય ચૂંટણી પંચ દ્વારા ચૂંટણીના ઉમેદવારો તેમજ રાજકીય પક્ષો માટેની આદર્શ આચાર સંહિતા બહાર પાડવામાં આવેલી છે.

ચૂંટણી પ્રચાર માટે જુદા જુદા રાજકીય પક્ષોના / સ્વતંત્ર ઉમેદવારો ધ્વારા કામચલાઉ પ્રચાર કાર્યાલય મતવિસ્તારમાં ખોલવામાં આવતા હોય છે. આ અંગેની ભારતના ચૂંટણી આયોગએ વખતો-વખત સૂચનાઓ/સ્પષ્ટતાઓ આપેલી છે. જે મુજબ કાર્યવાહી કરવાની થાય છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજસ્ટ્રેટ,પાટણ ભારતીય નાગરીક સુરક્ષા સંહિતા - ૨૦૨૩ની કલમ-૧૬૩ ના પ્રાપ્ત અધિકારની રૂઈએ પાટણ જિલ્લા મેજસ્ટ્રેટની હકુમત હેઠળના ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના મહેસુલી વિસ્તારમાં તા.૧૫/૧૦/૨૦૨૪ થી તા.૨૩/૧૧/૨૦૨૪ (મતગણતરી પૂર્ણ થાય ત્યાં સુધી) સુધી નીચે મુજબની કાર્યવાહી કરવા ફરમાવું છું.

૧. આવા પ્રચાર કાર્યાલય કોઈ જાહેર અથવા ખાનગી મિલકતમાં દબાણ / અનધિકૃત કબજો કરી ખોલી શકાશે નહિ.

૨. આવા પ્રચાર કાર્યાલય કોઈપણ ધાર્મિક સ્થળમાં કે ધાર્મિક સ્થળના કંપાઉન્ડમાં ખોલી શકાશે નહિ.

૩. આવા પ્રચાર કાર્યાલય કોઈપણ શૈક્ષણિક સંસ્થા કે દવાખાનાને અડીને ખોલી શકાશે નહિ.

૪. આવા પ્રચાર કાર્યાલય હયાત મતદાન મથક થી ૨૦૦ મીટરની અંદરના અંતરે ખોલી શકાશે નહિ.

૫. આવા પ્રચાર કાર્યાલયમાં ધ્વજ અને બેનર પક્ષના ચીન્હ / ફોટા સાથે ફક્ત એક જ પક્ષના પ્રદર્શિત કરી શકાશે.

૬.આવા પ્રચાર કાર્યાલયમાં પ્રદર્શિત કરવામાં આવેલ પક્ષના ધ્વજનો માપ ૪' x ૮' થી વધારે માપનો રાખી શકાશે નહિ.

અમલવારીનો વિસ્તાર :-

આ હુકમ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના મહેસૂલ વિસ્તારમાં લાગુ પડશે.

અમલવારીનો સમયગાળો :-

આ જાહેરનામું પ્રસિધ્ધ થયા તા.૧૫/૧૦/૨૦૨૪ થી તા.૨૩/૧૧/૨૦૨૪ (મતગણતરી પૂર્ણ થાય ત્યાં સુધી) સુધી અમલમાં રહેશે.

શિક્ષા :-

આ જાહેરનામાના ભંગ અગર ઉલ્લંઘન કરનાર શપ્થ ભારતીય ન્યાય સંહિતા-૨૦૨૩ ની કલમ-૨૨૩ મુજબ શિક્ષાને પાત્ર ઠરશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા. ૧૫/૧૦/૨૦૨૪ ના રોજ મારી સહી તથા કોર્ટનો સિકકો કરી આપ્યો.

અરવિંદ વિજયન

જિલ્લા મેજસ્ટ્રેટ

પાટણ

જાહેરનામું**ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું**

નં.એમએજ(૧)/વશી/ ૧૩૪૭૫ થી ૧૩૫૦૩/૨૦૨૪ પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા મત વિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા "ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે.

આ ચૂંટણીઓ દરમિયાન કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાય રહે તે માટે તેમજ ચૂંટણી મુક્ત, ન્યાયી અને પવિત્ર રીતે થાય તે માટે લોક પ્રતિનિધિત્વ અધિનિયમ-૧૯૫૧ ની કલમ ૧૨૮ તથા ૧૩૦ ની જોગવાઈ અનુસાર મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂરી જણાય છે.

વાસ્તે હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ભારતીય નાગરીક સુરક્ષા હું સંહિતા-૨૦૨૩ની કલમ-૧૬૩ થી મને મળેલ અધિકારની રૂઠાં નીચે પ્રમાણે ફરમાવું છું કે, તા.૧૩/૧૧/૨૦૨૪ ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરની ત્રિજ્યાના વિસ્તારમાં આવેલ કોઈ જાહેર કે ખાનગી સ્થળે કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

૧. ચૂંટણીમાં કોઈપણ વ્યક્તિને તેનો મત આપવા માટે સમજાવવા.

૨. ચૂંટણીમાં કોઈપણ વ્યક્તિને તેનો મત ન આપવા માટે સમજાવવા.

૩. ચૂંટણીમાં કોઈપણ રીતે કોઈ વ્યક્તિના મતદાનને અસર પહોંચાડવાની કોશીશ કરવી.

૪. મત માટે પ્રચાર કરવો.

૫. કોઈ મતદારને મત આપવા આગ્રહપૂર્વક વિનંતી કરવી.

૬. અમુક ઉમેદવારને મત ન આપવા માટે કોઈ મતદારને સમજાવવા.

૭. કોઈ મતદારને ચૂંટણીમાં મત ન આપવા સમજાવવા.

૮. ચૂંટણીને લગતી (સરકારી નોટીસ સિવાયની) કોઈ નોટીસ કે નિશાનીઓ પ્રદર્શિત કરવી.

૯. સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વગેરે લઈ જવાની

૧૦. મતદાન મથકની હદમાં સંબંધિત મતદાર, ઉમેદવાર કે તેના અધિકૃત ચૂંટણી એજન્ટ, ઉમેદવારોના અધિકૃત પોલીંગ એજન્ટો, ચૂંટણી પ્રક્રિયા સાથે સંકળાયેલ કર્મચારીઓ તથા અધિકારીઓ તથા ચૂંટણી પંચ તરફથી અધિકૃત કરેલ વ્યક્તિઓ સિવાયની વ્યક્તિ પ્રવેશી શકશે નહીં.

આ આદેશોનો ભંગ કરીને જો કોઈ વ્યક્તિ પાસે મોબાઈલ, સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વિગેરે જેવા સાધનો મળી આવશે, તો સ્થળ પરના સુરક્ષા અધિકારીઓ આ સાધનો જપ્ત કરી શકશે.

આ હુકમમાં નીચે મુજબની વ્યક્તિઓને લાગુ પડશે નહિ.

કાયદો અને વ્યવસ્થાના ઈન્ચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતી કર્મચારીઓ તેમની વિધિસર કરજો બજાવવા સેલ્યુલર ફોન, હેન્ડસેટ, વોકીટોકી, કોર્ડલેસ ફોન, વાયરલેસ સેટ વગેરેનો ઉપયોગ કરી શકશે. મતદાન મથકે નિમવામાં આવેલા કર્મચારીઓ પૈકી ફક્ત પ્રિસાઈન્ડિંગ ઓફીસર અને ચૂંટણી પંચ ના નિરીક્ષક/ સેક્ટર ઓફીસર/ માઈક્રો સ્ટેટીક ઓબ્ઝર્વર અથવા જિલ્લા ચૂંટણી અધિકારીએ નિમેલા અધિકારી મતદાન મથકમાં તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમનો ભંગ કરનાર, ઉલ્લંઘન કરનાર ઈસમ ભારતીય ન્યાય સંહિતાની કલમ-૨૨૩ મુજબ તેમજ લોકપ્રતિનિધિત્વ અધિનિયમ-૧૯૫૧ ની કલમ-૧૩૦ મુજબ શિક્ષાને પાત્ર થશે તેમજ સદરહું ભંગ કરનાર ઈસમ વિરૂધ્ધ પોલીસ ફરિયાદ દાખલ કરવાની કાર્યવાહી સંબંધિત મામલતદારશ્રી/ પોલીસ અધિકારીશ્રી, તેમજ સંબંધિત સેક્ટર મેજસ્ટ્રેટશ્રીએ કરવાની રહેશે.

આજ રોજ તા. ૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન

જિલ્લા મેજસ્ટ્રેટ

પાટણ

જાહેરનામું

ભારતીય ન્યાય સુરક્ષા સંહિતા-૨૦૨૩ની કલમ-૧૬૩ અન્વયેનું

નં.એમએજ(૧)/વશી/ ૧૩૫૫૮ થી ૧૩૩૮૭/૨૦૨૪ -પાટણ જિલ્લાના સાંતલપુર તાલુકાના કેશરગઢ ગામના એક મતદાન મથકનો સમાવેશ ૭-વાવ વિધાનસભા (બ) મત વિભાગની પેટા ચૂંટણી-૨૦૨૪ માં થાય છે. ભારતના ચૂંટણી પંચ દ્વારા ૭-વાવ વિધાનસભા મતવિભાગની પેટા -ચૂંટણી-૨૦૨૪ નો કાર્યક્રમ જાહેર કરેલ છે અને તે મુજબ મતદાનની તા.૧૩/૧૧/૨૦૨૪ નક્કી કરવામાં આવેલ છે. તેમજ મત ગણતરીની તા.૨૩/૧૧/૨૦૨૪ ની નક્કી કરવામાં આવેલ છે. મતદાનના દિવસે રાજકીય પક્ષો તથા હરીફ ઉમેદવારો દ્વારા મતદાન મથકની નજીકમાં મત આપવા માટે આવતા મતદારોને મતદાર યાદીમાંથી તેમના ભાગ નંબર, ક્રમ નંબર, નામવાળી ઓળખ કાપલીઓ આપવા જાહેર રસ્તાઓ પર ટેબલ ખુરશીઓ મુકવામાં આવે છે. જેનાથી મત આપવા આવતા મતદારો તથા અવર-જવર કરતા લોકોને અને ટ્રાફીકને અડચણ કરતા હોય છે. મતદારો સરળતાથી મત આપવા આવી શકે અને પરત જઈ શકે તથા ટ્રાફીકને કોઈ અવરોધ ન થાય તે માટે ભારતના ચૂંટણી પંચે આદર્શ આચાર સંહિતાના અમલ સંબંધે જરૂરી નિયંત્રણો મુકેલ છે.

૭-વાવ વિધાનસભા મતવિભાગની પેટા ચૂંટણી-૨૦૨૪ દરમિયાન રાજકીય પક્ષો, ઉમેદવારો તથા તેમના એજન્ટો/કાર્યકરો ધ્વારા જાહેર રસ્તાઓ ઉપર ટેબલ તથા ખુરશીઓ ગોઠવવામાં આવે છે. જેનાથી લોકોમાં ભય, હરકત અથવા અગવડ ન થાય તેટલા માટે રસ્તામાં તથા સાર્વજનિક જગ્યા ઉપર કોઈ પ્રકારે રાહદારી તથા મત આપવા જનાર લોકોને અગવડ ઉભી ન થાય તે માટે જાહેર હિતમાં નિયંત્રણ મુકવા જરૂરી છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ ધી ગુજરાત પોલીસ અધિનિયમ-૧૯૫૧ની કલમ-૩૩(૧)(બી) થી મળેલ સત્તાની રૂએ હુકમ કરું છું કે, ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના વિસ્તાર માટે,

૧. મતદાનના દિવસે મતદાન મથકના મકાનથી ૨૦૦ મીટરની ત્રિજ્યા બહાર મતદારોને ઓળખ કાપલીઓ આપવા માટે કોઈપણ ઉમેદવાર ઈચ્છે તો એક ટેબલ, બે ખુરશી મુકી શકશે. ટેબલ પર છાંયડો કરી શકશે, પરંતુ તેને કવર્ડ કરી શકશે નહીં તથા આ ટેબલ પર ઉમેદવાર તથા પલનું નામ અને નિશાન સાથેનું ફક્ત એક જ બેનર ૩ ફુટ x ૪ ૧/૨ ફુટ સાઈઝનું મુકી શકશે. આવું ટેબલ મુકવા માટે જે તે ઉમેદવારે સંબંધિત ચૂંટણી અધિકારીશ્રી/ મદદનીશ ચૂંટણી અધિકારીશ્રીને અગાઉથી મતદાન મથકનું નામ, નંબર અને જે જગ્યાએ ટેબલ મુકવાનું હોઈ તે જગ્યાના નામ સાથે જાણ કરવી જોઈશે અને સ્થાનિક સત્તા મંડળ (નગરપાલિકા, ગ્રામ પંચાયત વિગેરે) ના સક્ષમ અધિકારીની પરવાનગી મેળવી લેવાની રહેશે અને મેળવેલ પરવાનગી જ્યારે કોઈપણ અધિકારી જોવા માંગે ત્યારે રજૂ કરવાની રહેશે.
૨. મેળવેલ ટેબલ-ખુરશી ટ્રાફીકને અવરોધ ન થાય તે રીતે મુકવાના રહેશે.
૩. મત આપીને પરત આવતા મતદારો આ ટેબલ ઉપર એકઠા થઈ શકશે નહીં.

અમલવારીનો વિસ્તાર :-

આ હુકમ ૭-વાવ વિધાનસભા મતવિભાગમાં સમાવિષ્ટ પાટણ જિલ્લાના સાંતલપુર તાલુકાના "કેશરગઢ" ગામના મહેસૂલ વિસ્તારમાં લાગુ પડશે.

અમલવારીનો સમયગાળો :-

આ જાહેરનામું મતદાનની તા. ૧૩/૧૧/૨૦૨૪ ના રોજ એક દિવસ પુરતો અમલમાં રહેશે.

શિક્ષા :-

આ જાહેરનામાના કોઈપણ ખંડ ભંગ અગર ઉલ્લંઘન કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ મુજબ શિક્ષાને પાત્ર થશે.

આ હુકમ અન્વયે પાટણ જિલ્લામાં ફરજ બજાવતાં પોલીસ હેડકોન્સ્ટેબલ કે તેનાથી ઉપરનો હોદ્દો ધરાવનાર તમામ પોલીસ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ રોજ તા.૧૫/૧૦/૨૦૨૪ ના રોજ મારી સહી તથા કોર્ટનો સિક્કો કરી આપ્યો.

અરવિંદ વિજયન

જિલ્લા મેજસ્ટ્રેટ

પાટણ

વંચાણમાં લીધું ::- અત્રેની કચેરીના હુકમ ક્રમાંક :- એમએજી(૧)/વશી/૮૨૭૬ થી ૮૩૨૫/૨૦૨૪ તા.૩૦/૦૭/૨૦૨૪

:: હુકમ ::-

ગુજરાત પોલીસ અધિનિયમ-૧૯૫૧ ની કલમ-૩૩ (૧) (ખ) મુજબ

હુકમ ક્રમાંક.એમએજી(૧)/વશી/૧૩૬૨૦ થી ૧૩૬૬૮/૨૦૨૪-પાટણ શહેરમાં રેલ્વે ફાટક ઉપર બ્રીજનું કામ ચાલુમાં હોઈ તેમજ નોર્થ ગુજરાત એજ્યુકેશન સોસાયટી, પાટણના કેમ્પસમાં અંદાજિત ૨૦,૦૦૦ જેટલા વિદ્યાર્થીઓ અભ્યાસ કરતાં હોઈ તેઓના તથા સ્થાનિક લોકોના અવર-જવર માટે તથા કેમ્પસમાં આગ જેવી આકસ્મિક દુર્ઘટના બને તો મોટા ફાયરફાયટરને નોર્થ ગુજરાત એજ્યુકેશન સોસાયટી, પાટણના કેમ્પસમાં જવા માટે કોઈ માર્ગ આવેલ ન હોઈ, જાહેર હિતને ધ્યાનમાં લઈ નોર્થ ગુજરાત એજ્યુકેશન સોસાયટી, પાટણ અને હેમચંદ્રાચાર્ય નોર્થ ગુજરાત યુનિવર્સિટી, પાટણના કેમ્પસ વચ્ચે અવર-જવર માટે રસ્તો ખુલ્લો રાખવો પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું અરવિંદ વિજયન(આઈ.એ.એસ.), જિલ્લા મેજસ્ટ્રેટ, પાટણ જિલ્લો ગુજરાત પોલીસ અધિનિયમ, ૧૯૫૧ ની કલમ - ૩૩(૧) (ખ) થી મને મળેલ સત્તાની રૂએ તા. ૧૭/૧૦/૨૦૨૪ થી તા. ૧૬/૧૨/૨૦૨૪ સુધી નોર્થ ગુજરાત એજ્યુકેશન સોસાયટી, પાટણ અને હેમચંદ્રાચાર્ય નોર્થ ગુજરાત યુનિવર્સિટી, પાટણના કેમ્પસ વચ્ચે આવેલ રસ્તો ખુલ્લો રાખવા આદેશ ફરમાવું છું.

શિક્ષા ::-

આ હુકમનો ભંગ અથવા ઉલ્લંઘન કરનાર ઈસમ ગુજરાત પોલીસ અધિનિયમ ૧૯૫૧ ની કલમ-૧૩૧ અને ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

આજ રોજ તારીખ : ૧૭/૧૦/૨૦૨૪ ના રોજ મારી સહી તથા કચેરીના સિક્કા સાથે જાહેર જનતાની માટે બહાર પાડવામાં આવે છે.

અરવિંદ વિજયન

જિલ્લા મેજસ્ટ્રેટ

પાટણ

